

Друштво за изградба, производство на опрема,  
монтажа на енергетски и индустриски објекти

**МОНТИНГ ЕНЕРГЕТИКА ДОО**

Бр. 03-8/48

25.12. 2018 год.

СКОПЈЕ  
ШТЕМБИЛ



**РЕПУБЛИКА МАКЕДОНИЈА**  
**ВЛАДА НА РЕПУБЛИКА МАКЕДОНИЈА**

- Генерален секретаријат -  
бр.4606-9992/15 од 25 12.2018 година  
Скопје

„Монтинг Енергетика“ ДОО Скопје

**ВЛАДА НА РЕПУБЛИКА МАКЕДОНИЈА**  
**ГЕНЕРАЛЕН СЕКРЕТАРИЈАТ**

**ДОГОВОР**  
за набавка на стоки

Скопје, Декември 2018 година

## ДОГОВОР

Склучен на 2512.2018 година, меѓу:

1. **Влада на Република Македонија - Генерален секретаријат**, со седиште на бул.„Илинден“, бр.2. Скопје, претставувана и застапувана од **Д-р Драги Рашковски**, Генерален секретар, во понатамошниот текст: **Договорен орган** и

2. **„Монтинг Енергетика“ ДОО Скопје** со седиште на ул. Гемиџиска бр.1 Скопје, со ЕМБС 4307496 и даночен број 4030992158148, претставувано и застапувано од **Ивица Димовски**, Управител, во понатамошниот текст: **Носител на набавката**.

### I. ПРЕДМЕТ НА ДОГОВОРОТ

#### Член 1

Предмет на договорот за јавна набавка е набавка на **стоки-систем за контрола на пристап и евиденција на работно време**.

### II. ВРЕДНОСТ НА ДОГОВОРОТ

#### Член 2

Вкупната вредност на набавката на стоките предмет на Договорот, изнесува **5.751.725** (со зборови: пет милиони седумстотини педесет и една илјада седумстотини дваесет и пет) денари со вклучен ДДВ.

### III. НАЧИН И РОК НА ПЛАЌАЊЕ

#### Член 3

Договорните страни се согласни плаќањето за испорачаната стока од предметот на набавката, да се изврши вирмански по доставување фактура и испратница за извршена испорака, во седиштето на Влада на Република Македонија - Генерален секретаријат бул.„Илинден“ бр.2, Скопје, во законски утврден рок (60 дена) сметано од првиот нареден ден од денот на прием на фактурата во архивата на Договорниот орган.

### IV. ОБВРСКИ НА НОСИТЕЛОТ НА НАБАВКАТА

#### Член 4

Носителот на набавката се обврзува да ги испорача стоките од член 1 на овој Договор со карактеристики во целост согласно бараните во техничката спецификација, најдоцна во рок од **60 (шеесет) дена од денот на склучување на договорот на следнава локација**: Влада на Република Македонија - Генерален секретаријат бул.„Илинден“ бр.2, Скопје.

Носителот на набавка е должен да обезбеди:

- монтажа, поврзување на опремата и ставање на системот во функција;
- месечно редовно одржување на оперативноста на системот;
- надградба на програмската опрема/техничка поддршка;
- helpdesk техничка поддршка.

Времињата на одзив и разрешување на настанатите проблеми треба да бидат согласно бараното во техничката спецификација.

#### Член 5

Носителот на набавката се обврзува да обезбеди **банкарска гаранција** за навремено и квалитетно извршување на договорот во висина од **од 5% од вредноста** утврдена во член 2 од овој договор.

Гаранцијата треба да биде поднесена во оригинална форма, **пред потпишување на договорот**, а со важност до исполнување на обврските од член 4 од овој договор.

Договорниот орган ќе ја врати Гаранцијата на Носителот на набавката во рок од 14 дена, по реализација на договорната обврска од старана на Носителот на набавката, утврдена во член 4.

#### Член 6

Носителот на набавката се согласува гаранцијата за квалитетно извршување на договорот да биде наплатена доколку не исполни некоја од обврските наведени во член 4 од овој договор на начин и рок согласно тендерската документација и понудата, а по претходно известување од страна на Договорниот орган.

Носителот на набавката се согласува доколку дојде до наплата на гаранцијата од став 1 од овој член договорниот орган да објави до ЕСЈН негативна референца.

### V. ВАЖНОСТ НА ДОГОВОРОТ

#### Член 7

Договорот е со важност до испорака на стоката и исплата на вредноста од член 2 од овој договор, од страна на Договорниот орган.

### VI. ЗАВРШНИ И ОПШТИ ОДРЕДБИ

#### Член 8

Измени и дополнувања на Договорот може да се вршат со заедничка согласност на договорните страни по писмен пат, со Анекс - Договор потпишан од овластените претставници на договорните страни.

#### Член 9

Во случај на спор договорните страни се согласни спорот да го решат спогодбено, а во спротивно истиот ќе го решава надлежниот суд во Скопје.

#### Член 10

Договорот е составен во 6 (шест) еднообразни примероци, од кои по 3 (три) за секоја договорна страна.

„Монтинг Енергетика“ ДОО Скопје

Ивица Димовски, Управител



ВЛАДА НА РЕПУБЛИКА МАКЕДОНИЈА  
ГЕНЕРАЛЕН СЕКРЕТАРИЈАТ

Д-р Драги Рашковски, Генерален секретар

Подготвил: Даринка Јовановска  
Контролирал: Анета Стевковска

Прилог 1

Единични цени за поодделни ставки од Договорот:

Ред.бр.		ЦЕНИ со ДДВ	Количина	Вкупна цена со ДДВ
1.1	Мрежен контролер за контрола на пристап	19.833	65	1.289.138
1.2	Читач на картички	2.204	500	1.101.827
1.3	Магнетна брава	4.407	250	1.101.827
1.4	Буткач за врата	2.754	250	688.642
1.5	Софтвер за контрола на пристап и работно време	176.479	1	176.479
1.6	Кабел	55.1	1300 метри	71.619
1.7	Комуникациски кабел	55.1	5000 метри	275.456
1.8	Пластичен покривен канал	55.1	1000 метри	55.091
1.9	Монтажа на опрема и ставање на системот во употреба	991.644	1	991.644
	<b>ВКУПНО:</b>			<b>5.751.725</b>